

భగవద్గీతా ధ్యాన శ్లోకములు

ఓం పార్థాయ ప్రతిబోధితాం భగవతా నారాయణేన స్వయం
వ్యాసేన గ్రథితాం పురాణ మునినా మధ్యే మహాభారతమ్ |
అద్వైతామృతవర్షిణీం భగవతీం అష్టాదశాధ్యాయినీం
అంబత్వామనుసందధామి భగవద్గీతే భవద్వేషిణీమ్ || 1

నమోస్తుతే వ్యాస విశాలబుద్ధే పుల్లారవిందాయత పత్రనేత్ర |
యేన త్వయా భారత తైలపూర్ణః ప్రజ్వాలితో జ్ఞానమయః ప్రదీపః || 2

ప్రపన్న పారిజాతాయ తోత్రవేత్తైకపాణయే |
జ్ఞానముద్రాయ కృష్ణాయ గీతామృతదుహీ నమః || 3

వసుదేవసుతం దేవం కంసచాణూర మర్దనమ్ |
దేవకీ పరమానందం కృష్ణం వందే జగద్గురుమ్ || 4

భీష్మద్రోణతటా జయద్రథజలా గాంధారనీలోత్పలా
శల్యగ్రాహవతీ కృపేణవహనీ కర్ణేన వేలాకులా |
అశ్వత్థామ వికర్ణఘోరమకరా దుర్యోధనావర్జినీ
సోత్తీర్ణా ఖలు పాండవై రణనదీ కైవర్తకః కేశవః || 5

పారాశర్య వచః సరోజమమలం గీతార్థ గన్ధోత్కటం
నానాఖ్యానక కేసరం హరికథా సంబోధనా బోధితమ్ |
లోకే సజ్జన షట్పదైరహరహః పేషీయమానం ముదా
భూయాద్భారతపంకజం కలిమల ప్రధ్వంసినః శ్రీయసే || 6

మూకం కరోతి వాచాలం పంగుం లంఘయతే గిరిమ్ |
యత్కృపా తమహం వందే పరమానంద మాధవమ్ || 7

శాంతాకారం భుజగశయనం పద్మనాభం సురేశం
విశ్వాధారం గగన సదృశం మేఘవర్ణం శుభాంగమ్ |

లక్ష్మీకాంతం కమలనయనం యోగిహృద్ధ్యానగమ్యం
వందే విష్ణుం భవభయహరం సర్వలోకైకనాథమ్ || 8

యం బ్రహ్మవరుణేంద్ర రుద్రమరుతః స్తున్వంతి దివ్యైః స్తవైః
వేదైస్సాంగపదక్రమోపనిషదైః గాయంతి యం సామగాః |
ధ్యానావస్థిత తద్గతేన మనసా పశ్యంతి యం యోగినః
యస్యాంతం న విదుస్సురాసురగణాః దేవాయ తస్మై నమః || 9

నారాయణం నమస్కృత్య నరం చైవ నరోత్తమమ్ |
దేవీం సరస్వతీం వ్యాసం తతో జయముదీరయేత్ || 10

సచ్చిదానందరూపాయ కృష్ణాయాక్లిష్టకారిణే |
నమో వేదాంత వేద్యాయ గురవే బుద్ధిసాక్షిణే || 11

సర్వోపనిషదో గావః దోగ్ధా గోపాలనందనః |
పార్థో వత్సః సుధీర్ఘ్భక్తౌ దుగ్ధం గీతామృతం మహాత్ || 12

గీతాశాస్త్రమిదం పుణ్యం యఃపఠేత్ ప్రయతఃపుమాన్ |
విష్ణోః పదమవాప్నోతి భయశోకాదివర్జితః || 13

ఏకం శాస్త్రం దేవకీ పుత్రగీతం ఏకో దేవో దేవకీ పుత్ర ఏవ |
ఏకో మంత్ర స్తస్య నామాని యాని కర్మాప్యేకం తస్య దేవస్య సేవా || 14

ఓం శ్రీకృష్ణాయ పరమాత్మనే నమః